

## L-GHAJN

## KUMMIDJA B'ATT WIEHED

Min jidher:—

ĠANN, in-nannu ;

TEREŻ, in-nanna, martu ;

ĠUŻEPPA, binthom ;

PAWLU, żewġ Ġużeppa ;

{ TESSA, ta' xi dsatax il-sena,

{ TOMMY, tifel ta' xi tlettax il-sena,

{ MIMMA, tifla ta' xi lidax il-sena, ulied Pawlu u Ġużeppa;

ĠENSA, iz-zija oħt Pawlu ;

ĠORĠ ġuvni ta' xi wieħed u għoxrin sena, għarus ta' Tessa;

TITINA, kelba.

Kamra tal-ikel b'żewġ bibien, wieħed li jagħti għal kuritur fil-qiegħ tax-xena, u l-ieħor li jagħti għall-kċina n-naħia tax-xellug. Mal-ħajt tal-lemin vetrina taż-żgħiegħ. In-naħia tax-xellug il-hemm mill-bieb, xafunier li fuqu hemm sett tal-ikel għadu ġdid bit-tiben imwahħal miegħu. Mal-ħajt tal-fond, in-naħia tax-xellug mwejda bi tvalja fuqha; in-naħia tal-lemin żewġ sigġijiet. Pawlu, Ġużeppa, uliedhom u n-nanna Tereż miġburin madwar mejda f'nofs il-kamra jxorbu t-tè wara nofs in-nhar. In-nannu Ġann bil-qiegħda fuq pultruna bejn l-imwejda u x-xafunier b'kikkra té fidu.

In-nannu Ġann: Qatra tè tajba l-lejla, ħuh.

Mimma: Hobż!

Ġużeppa: Ha. X'ġuħ għandek! Roddsalib fuq żaqqek

In-nanna Tereż. Ara ma jgħajjnukx, binti. J'Alla dejjem hekk.

Mimma: Daqs kemm għandi żaqqi kbira! Kif tridni ma nikolx ħafna?

(Jidħku)

Tessa: (bid-daħk): Issa naraw x'taġħmel la tikber.

Pawlu: Mimma ma tkunx belha.

In-nanna: Afina ma kellniex minn dawn il-ħmerijiet fi żmienna.

Tessa: Kellkom oħrajn.

In-nannu (il Tessa): Li kont binti, tara! Ommok qatt ma għamlet minn dawn il-psapar.

Tessa: Ihm.

(Iċċempel il-qampiena tal-bieb ta' barra.)

Pawlu: Il-bieb.

In-nannu: Min ġiè?

Ġużeppa: Mur ittawwal, ara min ġiè Tommy.

(Tommy u Mimma joħorġu jġġru mill-bieb li jagħti għall-passaġġ.)

Tessa: Mhux Ġorġ hux?

Ġużeppa: Ma nemminx, għadu kmieni.

Tessa: Forsi spiċċa qabel.

In-Nannu (igorr): Taħseb fih aktar milli taħseb f'ruħiek.

Tessa: Int kont taħseb xejn fin-nanna, nannu?

Tommy u Mimma (minn ġewwa): Hawn iz-zija Ċensa!

Iz-zija Ċensa!

(Kollha jħarsu mdejġġin.)

In-nannu: Ħaqq il-mniegħiel! Kont qiegħed niehu kikkra tē bil-qalb.

Tommy: Immur nifflilha, ma?

Ġużeppa (Bil-ħeffa): Le, oqgħod hawn int.

In-nanna: Mur iftaħ int, Pawl.

(Pawlu jqum bil-wieqfa, jaqla mis-sidrija żewġ qrun tad-deheb imsenslin f'tarf ta' katina, u joħroġ mill-bieb tal-fond. In-nannu jixrob malajr it-tē li jkun baqalu u jagħti l-kikkra lil Mimma, li tkun l-aktar fidejħ.)

In-nannu: Ħa, Mimma, aghmilha hemm.

In-nannu: Arma, Ġuż, aghni werqtejn zebbuġ lit-tifla.

(Mimma tqiegħed il-kikkra fuq il-mejda. in-nannu jaqbad it-tvalja minn fuq l-mwejda, jiftaħha fuq irkobbtejħ u riġlejħ, idaħħal taħtha jdejħ ukoll, jintelaq u jagħmel ta' bir-ruħu li ma jiflaħ xejn. Ġużeppa tħaffef lejn ix-xafunier tieħu minn ġo' fih werqtejn zebbuġ u taġħti werqa kull wieħed lil uliedha. Ftit tas-skiet.)

Ċensa (Minn ġewwa, lil Pawlu): Kelli kwarta żmien, u għidt ngħaddi narakom.

Ġużeppa (minn taħt l-ilsien.): Ma nibqgħux nafuhulek.

(Iz-zija Ċensa u Pawlu jaslu. Iz-zija Ċensa mara twila u rqiqa, wiċċha tawwali, subgħajha twal. Għandha xi erbghin sena. Xaġħarha abjad u ħafif. Ixxidd libsa sewda twila sa għarqubha u magħluqa ma għonqha.)

Ċensa: X'hemm? Kif intom? Tajbin?

In-nanna (Titniehed). Uh, ma nistgħux inkunu aġħar, binti.

Ċensa: Għaliex, għaliex, x'inqalalkom? (-Lil Pawlu) Ma rġajt xi fiaga fil-kambju hux?

Pawlu: (jitniehed): Irġajt tlift.

Ċensa: Kemm? Wisq?

Pawlu: Sikspenz fil-lira.

Ċensa: Daqshekk biss? sikspenz fil-lira mhux wisq! Minn wiċċek fisibtek tliff xi somma sewwa. Rodd f'iajr 'l Alla li mhux aktar. Hawn min jitlef l-eluf! Int ixxurtjat.

(Pawlu jdawwar il-qrun bis-sahna. In-nannu jagħmel il-qrun minn taħt it-tvalja. Tommy u Mimma, li kienu il-hom mill-bidu joqomsu wara zijiethom u jagħmlulha l-qrun, hawn izidu u jonfhu wiċċhom biex iżommu d-daħk. Ċensa ddr lejhom għall-għarrieda u għal naqra ma taqbad-homx. Ġużepa u Pawlu jharsu lejhom biċ-ċiera u jwessuhom b'għajnejhom.)

Ċensa: Ajma qalbi noqgħod bil-qiegħda, għajajt. Dhalt il-belt halli nixtri xi haġa mis-suq. Kelli kwarta zmien u għidt ngħaddi narakom.

Ġużepa: Xi bnazzi qiegħed jagħmel, hux?

Ċensa: Donnha mhix ix-xitwa.

In-nannu: Hemm bżonn tal-ilma. Ċensa (lil Tessa) X'hemm Tess? Kif inhu l-għarus?

Tessa: U hekk. (B'lehen li jfisser,—Mhux tajjeb wisq,) il-lejl li għadda qabditu taliwida ta' l-istonku qawwija.

Ċensa: Miskin. Ma kielx xi ikla sewwa, hux?

Ġużepa. Lé, magħna kiel.

Pawlu. Forsi kiel xi pastizz qares.

Ċensa: Haġa żgħira.

Ġużepa (li malli Ċensa bdiet tkellem lil Tessa tkun uriet ruħha mdejja mhux ffit): Tessa, hu ż-żgħar jagħmlu l-lezzjoni, għax inkella jsir il-hin u ma jagħmluhix.

(Tommy u Mimma, li kienu qegħdin jiddevertu għiel-hom minn wara zijethom, iqarrsu wiċċhom.)

Tommy: Nagħmluha mbagħad, ma. Mimma: Nilliq nagħmluha.

Tessa: Isa imxu li ma ngħidilkomx.

Pawlu: Isimgħu minn ommkom.

Ċensa: Eh, brukkuni, tridu taħarbu l-lezzjoni: hux? Isa, kunu bravi; busu liz-zija Ċens u morru studjaw.

(Tigbed it-tfal lejha u tbushom, l-ewwel lil Tommy u mbagħad lil Mimma.)

Ċensa: Binti kemm hi helwa!

(Il-kbar kollha jagħmlulha l-qrun minn taħt, u n-nannu jgħid minn taħt l-ilsien.)

In-nannu: Għajnek f'għajni!

Ġużeppa: Ma tiflaħ xejn, miskina, dan l-aħħar.

(Tessa u ħutha joħroġu mill-bieb tal-fond.)

Ċensa: Xejn ma tidher.

In-nanna: Ja ħasra, għadha kif kellha l-ħiakk.

Ċensa: U ajma, dat-tfal, dejjem b'xi ħaġa. Sewwa għamlit ma ż-żewwiġtx jien.

Pawlu: Tagħna ma nafx x'daħlilhom. It-tifel ma nafx kif ma farrakx rasu, jumejn ilu. Tgerbeb it-taraġ minn fuq s'isfel.

Ċensa: Huh, miskin! (tqum bil-wieqfa.) Halli nara mmurx. (Lin-nannu, li kif Ċensa ddur lejha iżomm ġenbu u jokrob.) X'hemm Ġann, x'inti kwiet illum. Jaqaw ma tiflaħx?

In-nannu: Waslet tagħna.

Ċensa: U hallik minn dan. Għadek tbighi is-saħħa. Alla jbierek trid tghid!

(In-nannu jagħmlilha l-qrun minn taht it-tvalja b'idejha it-tnejn. In-nanna għal naqra ma tħebbx għaliha.)

In-nannu: Għandi wġieġħ f'ġenbi ma jridx iħallini. (Jerga jaqbad ġenbu u jqarras wiċċu.) Aħjar nara għandix id-deni. Ġibli l-ħġieġa tad-deni, Pawl, ibni

(Pawlu joħroġ mill-bieb tan-nofs.)

Ċensa: Mela bis-sod ma tiflaħx, Ġanni! Xi tħoss?

In-nannu (Jokrob, u jgħid b'lehen muġuġħ): Aħ, inħoss uġieġħ ma' għadmi kollu.

Ċensa: Ma nagħmlux li ġejja l-influwenza?

In-nannu: Hekk jidher.

(Pawlu jasal bit-termometru li jnnewwel lix-xiħ. Dan jokrob u jqieġħdu f'ħalqu.)

Ċensa: Issa tara kif ma għandek xejn. (Tilmaħ is-sett tal-fajjenza fuq ix-xafunier.) Hi, kemm hu sabiħ dak *dinner set* Ġuż! Ilkom li xtrajtuh?

Ġużeppa: Xi ġimġħa ilu. Wara li xtrajnieħ reġa bdielna.

Ċensa: Għaliex? Daqs kemm hu sabiħ! Kemm jogh-ġobni!

(In-nanna Tereż tersaq bil-qajla l-qajla lejha ix-xafunier tiġbor mill-art werqa żebbuġa li tkun waqet qabel lil Ġużeppa. u tiffaġħha fuq is-sett.)

Pawlu- (Li sa dan il-ħin ikun ħa it-termometru minn ħalq ix-xiħ.) Ċentottre, pa'; sġur għandek l-influwenza.

In-nannu: X'aktarx. Hassejtni ma niflaħx.

Ċensa: Kif centottre? Ma rajtx ħażin ħux, Pawl? Hallini nara. Jien għandi għajnejja tajba.

Pawlu: Le, le daqshekk għandu.

Ġensa (Tmidid idejha): Ġib ha' nara.

Pawlu: Xi trid tara? Mela jien m'għandix għajnejn?

(Ġensa waslet biex taħtaf it-termometru minn id liuha. Hu ma jistax jagħmel iehor, jitlaq it-termometru mal-art bħal li kieku waqalu.)

Ġensa: Kemm int bajtra!

(In-nannu jħares biċ-ċiera, in-nanna tagħmel il-ponn. u Gużeppla tonfoħ.)

Pawlu: Mhux int?

Ġensa: Jiena? Kemm hi tajba din!

In-nannu (Minn taħt ilsien): Għandna waħida!

Pawlu (Minn taħt ilsien): Żewġ xelin għar-riħ bla xita.

Ġensa: Dnub, jaħasra, sa nara mmurx, jien, għax sarli l-ħin. Aħjar tiegħi xi haġa sħuna, Ġann, u tidliol fis-sodda. (Miexja l-barra) Jekk Alla jrid, ma jkollok xejn. Saħħa għalikom Saħħa Ġuż, saħħa Terež.

(Titlaq)

In-nannu: Mur għand il-friegħien!

Pawlu: Melħ!

In-nannu: Melħ!

(Ġużeppla tiġri lejn il-kċina. In-nannu jgorr taħt ilsien fil-waqt li jtajjar it-tvalja minn fuqu.)

In-nanna: M'hemmx bżonn titkellem hażin.

In-nannu: Min qed jitkellem hażin.

In-nanna: Int.

(Tessa, imbidla, hutha jidħlu.)

Tessa: Marret?

Tommy: Marret, pa?

(Ġużeppla tasal mill-kċina b'ponn melħ li xxerred mal-kamra kollha.)

Ġużeppla (Lil Tessa): Dak is-sett magħdud, binti.

In-nanna: X'daqqa t'għajn tatu!

Tessa: Uff!

In-nannu (Mħasseb): Hu jew jiena!

Pawlu: Naraw. L-aħħar darba li rifset hawn qasam rasu Tommy.

In-nannu: It-tè kesah. Mur iftaħ lil Titina, Tommy.

(Iqum u jibda jfettet kisra ħobż fi skutella haħlib. Tommy oħroġ. Ġużeppla u ominha jibdew inadffu l-mejda. Tessa

tagħmel biex tgħinhom u tressaq lejn il-mejda fejn hemm in-nannu jlesti l-halib għall-kelba.)

Pawlu: Warrab minn hemm. Trid ittabba dik il-libsa?

(Imidd idu biex iwarrab, jolqot it-*tea-pot*, u jkun sa jaqilbu. Ġużeppla tagħmel biex iżzommu, tolqot l-iskutella, u taqlibha fuq Tessa, itabbâlha d-dublett minn fuq s'isfel

Tessa (Twerżaq, imbagħiad tgħajjat): Il-libsa il-ġdida!

Pawlu: Ma għedtlikx, jien, twarrab minn hemm? Ara, x'hadit issa. Sħett libsa!

(Tessa taqbad tibki)

Tessa: Mhux int?!

(Tidħol il-kelba, li taqbad tilgħaq il-halib)

Pawlu (Imdagħdagħ) Iwa, jien? Jien, hux? Huwa..., huwa n-nies jidħlu fil-kċina bil-libsa t-tajba?

(Tessa tibki. Jasal Tommy.)

Tommy: X'għara. ma? Ġużeppla (Lil Tessa): Mur biddel, ej, ħa noqrodhielek, forsi jmur.

(Iddoqq il-qampiena ta' barra. Il-kelba tinbaħ u toħroġ tigri mill-bieb tan-nofs.)

Tommy: Ġej Ġorġ, ma! Sejjer niġtaħlu.

Ġużeppla (Lil Tessa, li tkun tibki): Hawn Ġorġ. Sa toqgħod tnewwaħ? Mur biddel ħalli ma tħallihx jistenna.

(Tessa toħroġ tibki.)

In-nanna: Xi dnuh!

(Ġorġ jidħol bil-kelba tifrati bih u b'Tommy imdendel miegħu.)

Ġorġ (Li jkun jaf x'għara minn għand Tommy): Kif tabbajt... (jara li Tessa mhix hemm) Fejn hi Tessa?

Ġużeppla: Marret tbiddel. Ħalli mmur nara noqrodhielhiex. (Toħroġ mill-bieb tal-qiegħ.)

In-nannu: Haqq dik il-mingħula! Jekk tirtes hawn darba oħra...

(Ihedded bil-ponn.)

Ġorġ: Jiena ma kontx nemmen b'dawn il-bċejjeċ, imma meta tara b'għajnejk...

In-nanna: Tikber u titgħallem, ibni. Sa nagħmillek kikkra tē. Tieħu ħobż?

Ġorġ: Le, le, għadni kif kilt qassata.

(Mimma u Tommy jidħlu jiġru wara ballun, li jitgerbej għal ħdejn walida miż-żewġ saqajn ta' quddiem tax-xafunier. Mimma, li tilhqu l-ewwel, tfajjar daqqa ta' sieq, u flok il-ballun tolqot sieq ix-xafunier, li tinqala minn postha. Il-

fajjenza ċekċek, ix-xafunier jixxengel: iżda Pawlu, li jkun lidejh, jersaq malajr u jzommu dritt. L-ohrajn kollha jersqu bil-ħeffa lejn ix-xafunier fil-waqt li jgħajtu, ar' hemm ar' hemm! Mimma tibqa mismuta.)

Tommy: Pa, mhux jien!

(Mimma u Tommy jaħarbu.)

Pawlu (Jgħajjat): Hawn! ejjew 'l hawn!

(Iżda, m'għandniex xi nghidu, it-tfal ma jobduhx. • Ġorġ jitbaxxa biex iwahħal is-sieq. Iżda Pawlu, biex jġri wara wliedu, jgħidlu): Ha, Ġorġ, zomm hawn!

Ġorġ: U ħallihom.

Pawlu: Zomm, Ġorġ!

(Ġorġ iżomm ix-xafunier, u Pawlu jagħnet għal wara wliedu. Minn ġewwa jinstama għajjat ta' Pawlu, u twerziq tat-tfal. Ġuzeppa tinstama' tgħajjat. X'gara? x'gara?)

In-nanna: Dawk it-tfal mishutin wisq.

In-nannu (b'saħna): Dawk it-tfal imfissdin. Ibda minnek l-ewwel wahda!

Ġorġ (b'daħka): It-tifla l-aktar. Fuq ruħha wisq! Tridx iżzommli int, nann, ħalli nsewwi dik is-sieq?

In-nanna: Aħjar inpoġġi kollox fuq it-tvalja mill-ewwel. Dak mhux sod issa.

(Ġorġ u n-nanna jgħorru il-bċejjeċ tal-fajjenza fil-waqt li n-nannu jzomm ix-xafunier.)

Ġorġ: Biż-ċajt ġejja l-lejla.

In-nannu: Tal-lejla għadha ma spiċċatx.

Pawlu (jinstama' jgħajjat minn ġewwa): Hażin għalikom naqbadkom tilagħbu b'xi ballun darb'ohra!

(Hoss ta' bieb jinstabat minn ġewwa. Skiet. In-nanna u Ġorġ spiċċaw iġorru l-affarijiet. Tidħol Tessa, li tkun bid-dlet, iżda b'xagħarha mħabbel u mhix lesta għal firuġ. Għajnejha ħomor bil-biki.)

Ġorġ (fil-waqt li jitbaxxa u jwahħal sieq ix-xafunier): Mela qieghda tibki, uh!

Tessa: Allura!

Ġorġ: Issa li hemm hemm. Għax ma tmurx tilbes ħa' noħorġu? Min ġej magħna illum?

(Tessa ma twegibx)

In-nanna: Ej għax isir il-ħin.

Ġorġ: Tessa!

(Tessa terfa kitfejha.)

Ġorġ: Bil-geddum ?

Tessa ( tieġu għaliha ): Aħjar għalik !

Ġorġ: Mela ma noħroġu xejn illum ?

(Tessa tibqa siekta. Ġorġ jersaq lejha, jgħannaqha, iressaqha lejn iż-żewġ sigġijiet, u t-tnejn joqogħidu bil-qiegħida. In-nannu joħroġ igerger mill-bieb tan-nofs.)

In-nanna: Bil-ħaqq, ma tajtekx it-te' lilek.

Ġorġ: Ma jimpurtax.

(Kif in-nanna ddu biex tagħmillu t-te', Ġorġ igħannaq lil Tessa u jagħmel biex ibusha. Izda hi timbuttah u tghidlu:

Tessa: Żul !

Ġorġ: Ih !

Tessa: Aħjar għalik !

Ġorġ: ( Jitilgħulu ): Int kull meta jagħtik ?

Tessa: Ma nafx !

Ġorġ: Kif, ma tafx ? In-nervi żommmhom għal min jagħmilhomlok !

Tessa: Ma nafx, aħjar għalik ! hekk irrid !

( Taqbad tnewwah, tqum, u toħroġ mill-bieb tan-nofs. Tidhol Titina mill-bieb tan-nofs, u tersaq tilgħab ma' Ġorġ, li kif ikun imdagħdagħ, ixejrilha daqqa ta' sieq. Il-kelba tgħajjat u toħroġ tigri mill-bieb tan-nofs. Skiet. Tidhol in-nanna.)

In-nanna: Ma hemmx kikkra nadifa. Ha nieġu wahida minn hawn.

(Tersaq lejn il-vevtrina u tieġu kikkra u plattin.)

In-nannu ( b'lehen ħelu, riersaq minn ġewwa lejn il-bieb tan-nofs, igħid lill-kelba, kif in-nanna tagħlaq il-vevtrina. Jien biss li nħobbok ! Kemm inħobbha l-kelba tiegħi. Ejja m'hawn hadd busni

( In-nanna ddu, wiċċha aħmar bħal peprina, tonfoħ u tmiil lejn il-bieb.)

In-nanna ( b'lehen għoli kif jidher in-nannu minn naha tax-xellug ): Ukoll fi xjuħitek, ja biċċa ta' xifi l'int: (Kif tgħajjat dawn il-kliem twaddab b'kemmm għandha saħħa l-kikkra li jkollha f'idejha għal-ras żewġha, li malajr jitlaq min'idu l-kelba u biex jiżgiċċa, jersaq bil-ħeffa lejn ix-xellug, fejn hemm l-mwejdja bis-sett il-ġdid fuqu, jolqtu, jaqilbu u tinn ! tamm ! pumm ! plaqq ! kollox tfarrak, u tal-lejla spicċat ! )